
४४२] श्रीमद्ूभगवद्‌गीता यथारूप [अध्याय १२ 
तो उसे अपने आदि स्वरूप के 'सत्‌' और “चित्‌' की अनुभूति तो हो सकती है, परंतु 
*आनन्द' अंश की अनुभूति नहीं हो सकेगी। ऐसा ज्ञानयौग मेँ पूर्ण पारंगत योगी तक 
भकतकृपा से भक्तियोग में प्रवृत्त हों सकता है। उस समय निराकारवाद का 
सुदीर्घकालीन अभ्यास भी दुःखदायी सिद्ध होता है, क्योंकि एक बार, अपनाकर फिर इस 
धारणा को पूर्णरूप से त्यागना कठिन है। इस प्रकार निराकारवाद बद्धजीव के लिए 
साधन-अवस्था में ही नहीं, सिद्धावस्था में भी क्लेशदायी है। जीव को आंशिक 
स्वतन्त्रता मिली हुई है; अतः उसे निश्चित रूप में यह जान लेना चाहिये कि यह 
निराकार अनुभूति वस्तुतः उसके चिदानन्दमय स्वरूप के विपरीत है। अतएवं यह पथ . 
ग्रहण नहीं करना चाहिए। जीवमात्र के लिये कृष्णभावना का पथ, जिसमें पूर्ण रूप से 
भक्तियोग के परायण हो जाना होता है, सर्वोत्तम है। इस भक्तियोग की उपेक्षा करने से 
अनीश्वरवादी हो जाने का भय है। अस्तु, जैसा श्लोक में कहा जा चुका है, निराकार, 
अव्यक्त, अचिन्त्य तथा इन्द्रियों से अगोचर तत्त्व के ध्यान की पद्धति को किसी भी 
काल में, विशेषतः वर्तमान कलियुग में प्रोत्साहित करना ठीक नहीं; भगवान्‌ श्रीकृष्ण ने 
इसका परामर्श नहीं दिया है। 
ये तु सर्वाणि कर्माणि मयि संन्यस्य मत्परा:। 
अनन्येनैव योगेन मां ध्यायन्त उपासते।।६। ६ 
तेषामह॑ समुद्ध्ता मृत्युसंसारसागरात्‌। 
भवामि न चिरात्पार्थ मय्यावेशितचेतसाम्‌ | ।७।। 
येजजो; तुनकिन्तु; सर्वाणित्सम्पूर्ण: कर्माणि-कर्मों को; मयिन्‍्मुझ में; 
संन्यस्य -अर्पण करके; मत्परा: -मेंरे परायण हुए; अनन्येन >अनन्य; एवं -ही; योगेन 
भक्तियोग के अभ्यास से; माम्‌ मुझको; ध्यायन्तः -निरन्तर चिन्तन करते हुए ; उपासते 
-भजते हैं; तेघाम्‌ -उन; अहम्‌ -मैं; समुद्गर्ता उद्धार करने वाला; मृत्युसंसारसागरात्‌ - 


: मृत्युरूप संसार-सागर से; भवामि होता हूँ; न चिरात्‌-अति शीघ्र; पार्थ ज्हे अर्जुन; 


मयि-मुझ में; आवेशितचेतसाम्‌ -एकान्तभाव से अनुरक्त चित्त वाले भक्तों का। 
अनुवाद 

जो सम्पूर्ण कर्मों को मेंरे अर्पण करके और अनन्य भक्तियोग के परायण होकर 

नित्य-निरन्तर मेरा ही भजन-चिन्तन करते हैं, मुझ में एकान्त भाव से अनुरक्त मन वाले 

उन भक्तजनों का हे पार्थ ! मैं जन्म-मृत्युरूपी संसार-सागर से अति शीघ्र उद्धार करता 
हूँ। ।६-७ | । 

तात्पर्य - 

स्पष्टतः भक्तजनों के सौभाग्य की कोई सीमा नहीं है, क्योंकि श्रीभगवान्‌ स्वयं 

अति शीघ्र भवसागर से उनका उद्धार करने वाले हैं। शुद्ध भक्तियोग इस सत्य की 

अनुभूति करा देता है कि श्रीभगवान्‌ परम महिमामय हैं और जीव उनका नित्यदास है। 


वास्तव मैं श्रीभगवान्‌ की सेवा करना जीव का स्वरूपभूत धर्म (कर्तव्य) है; यदि बह 

